

कार्यालय पुलिस अधीक्षक जनपद बांदा ।

**आधार भूत प्रशिक्षण प्राप्त कर बांदा पुलिस में सम्मिलित हुये 177 रिक्कूट आरक्षी ।
अपने कर्तव्यों का निर्वहन निष्ठा से करने की ली शपथ । मुख्य अतिथि श्री सिद्धार्थ
शंकर मीना पुलिस अधीक्षक बांदा द्वारा जवानों को किया गया सम्बोधित ।**

आज दिनांक 28.05.2021 को पुलिस लाइन्स बांदा में ट्रेनिंग कर रहे 177 रिक्कूट आरक्षियों द्वारा अन्तः एवं वाह्य परीक्षा उत्तीर्ण कर दीक्षान्त समारोह (पासिंग आउट परेड) के दौरान अपने कर्तव्यों का भलि-भांति निर्वहन करने की शपथ ली गयी। गौरतलब है कि विगत 06 माह पूर्व लिखित एवं शारीरिक परीक्षा उत्तीर्ण कर 177 रिक्कूटों ने पुलिस लाइन्स बांदा में गहन प्रशिक्षण प्राप्त करने हेतु अपना आगमन कराया था। यह रिक्कूट आरक्षी जनपद झांसी, जलौन, उन्नाव, गाजीपुर और बनारस से आये थे तथा इन 177 रिक्कूट आरक्षियों को जनपद बांदा पुलिस लाइन्स ट्रेनिंग सेन्टर आवंटित किया था साथ ही इनको जनपद बांदा में ही नियुक्त किया गया है। अब इन रिक्कूटों को जनपद के थानों में व्यवहारिक प्रशिक्षण हेतु भेजा जायेगा। इन 177 रिक्कूट आरक्षियों का गहन प्रशिक्षण पुलिस अधीक्षक बांदा के नेतृत्व में दिया जा रहा था, गहन प्रशिक्षण का निकट पर्यवेक्षण क्षेत्राधिकारी लाइन्स श्री राकेश कुमार सिंह एवं प्रतिसार निरीक्षक पुलिस लाइन्स श्री अजमेर सिंह द्वारा किया जा रहा था। प्रशिक्षण केन्द्र पर अनुशासन एवं प्रभावी नियंत्रण रखने हेतु आरटीसी प्रभारी निरीक्षक वीरेन्द्र सिंह तथा मेजर आरक्षी अजय कुमार को नियुक्त किया गया। वाह्य प्रशिक्षण प्रभारी उ०नि० तेजसिंह यादव तथा अन्तः प्रशिक्षण का प्रभारी निरीक्षक श्री प्रकाश बाजपेड़ को नियुक्त किया गया था। 177 रिक्कूट आरक्षियों को प्रशिक्षण दे रहे 08 आईटीआई व 05 पीटीआई द्वारा आउट डोर प्रशिक्षण दिया गया तथा 06 उपनिरीक्षकों द्वारा अन्तःकक्षीय प्रशिक्षण प्रदान किया गया। पासिंग आउट परेड के आयोजन पर 06 माह का प्रशिक्षण प्राप्त कर इन आरक्षियों द्वारा मनमोहक परेड का प्रदर्शन किया गया।

कार्यक्रम के मुख्य अतिथि पुलिस अधीक्षक बांदा श्री सिद्धार्थ शंकर मीना द्वारा अन्तःकक्षीय एवं वाह्य कक्षीय परीक्षाओं में उत्तीर्ण होकर प्रथम स्थान प्राप्त करने वाले रिक्कूट आरक्षियों को पुरस्कृत किया गया। साथ ही रिक्कूट आरक्षी प्रांजल अग्रवाल को सर्वांग सर्वात्तम रिक्कूट आरक्षी के रूप में पुरस्कृत किया गया। उक्त के साथ-साथ अन्तः एवं वाह्य कक्षीय परीक्षाओं में प्रथम स्थान प्राप्त करने वाले 07 रिक्कूट आरक्षियों को भी पुरस्कृत किया गया। उक्त के अतिरिक्त उत्तम प्रशिक्षण देने वाले प्रशिक्षकों तथा कार्यालय की देखरेख व साफ सफाई एवं रिक्कूट आरक्षियों के दस्तावेजों को अध्यावधिक रखने पर आरक्षी प्रशान्त कुमार व आरक्षी राना सिंह को भी पुरस्कृत किया गया। परेड का शुभारम्भ पुलिस अधीक्षक बांदा श्री सिद्धार्थ शंकर मीना के आगमन पर मान प्रणाम ग्रहण करने के उपरान्त किया गया। परेड के दूसरे पायदान पर मुख्य अतिथि पुलिस अधीक्षक बांदा श्री सिद्धार्थ शंकर मीना द्वारा परेड का निरीक्षण कर उनकी साजो सज्जा को सराहा गया। मुख्य अतिथि द्वारा अपने अभिभाषण में लगन एवं मेहनत से कार्य करने तथा अपने कर्तव्यों का पालन करने के साथ-साथ जानकारी रखने हेतु कहा गया। परेड के प्रथम कमाण्डर रि०आ० देवेश कुमार सिंह, द्वितीय परेड कमाण्डर रि०आ० देवेन्द्र कुमार तथा तृतीय परेड कमाण्डर रि०आ० उपेन्द्र सिंह द्वारा दीक्षात परेड का संचालन किया गया। तत्पश्चात मुख्य अतिथि महोदय द्वारा पुलिस बेडे में शामिल हुये रिक्कूट आरक्षियों को शपथ ग्रहण के दौरान भारत तथा कानून द्वारा संस्थापित भारतीय संविधान के प्रति विश्वास एवं सच्ची भक्ति, पुलिस अधिकारी के कर्तव्य/उत्तरदायित्वों का पालन करने की शपथ दिलायी गयी साथ ही पद के कर्तव्यों का पालन, भक्ति, चैतन्यता, परिश्रम तथा निष्पक्षता से सच्चाई, ईमानदारी एवं शिष्टाचार के साथ कुशल व्यवहार का पाठ पढाया गया। कार्यक्रम के दौरान विशिष्ट अतिथि अपर पुलिस अधीक्षक श्री महेन्द्र प्रताप चौहान के साथ क्षेत्राधिकारी नरैनी श्री नितिन कुमार, क्षेत्राधिकारी सदर श्री सत्यप्रकाश शर्मा व क्षेत्राधिकारी अतर्रा श्री आनन्द कुमार पाण्डेय मौजूद रहे।